
Vajrayoginyah Stutipranidhanam

ವಜ್ರಯೋಗಿನ್ಯಾಃ ಸ್ತುತಿಪ್ರಣಿಧಾನಂ

Document Information



Text title : Vajrayoginyah Stutipranidhanam

File name : vajrayoginyAHstutipraNidhanam.itx

Category : devii, devI, buddha, stuti

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : [sanskrit at cheerful dot c om](mailto:sanskrit.at.cheerful.dot.c.om)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ವಜ್ರಯೋಗಿನ್ಯಾಃ ಸ್ತುತಿಪ್ರಣಿಧಾನಂ



ಓಂ ನಮಃ ಶ್ರೀ ವಜ್ರಯೋಗಿನೈಃ, ನಮೋಬುದ್ಧಧರ್ಮಸಂಘೇಭ್ಯಃ,
ನಮೋ ಗುರುಬುದ್ಧಬೋಧಿಸತ್ವೇಭ್ಯಃ, ನಮೋ ಲೋಚನಾದಿದಶವಜ್ರವಿಲಾಸಿನೀಭ್ಯಃ,
ನಮೋ ಯಮಾಂತಕಾದಿದಶಕ್ರೋಧವೀರೇಭ್ಯಃ ಸಪ್ರಜ್ಞೇಭ್ಯಃ .
ಓಂ ಓ ಆ ಹೂಂ ಇತಿ ಕಾಯವಾಕಚಿತ್ತ ಇಂದ್ರಿಯವಿಜ್ಞಾನಾನಿ, ವಾಕಚಿತ್ತಾನಿ
ಮನೋವಿಜ್ಞಾನಾನಿ,
ಪರಚಿತ್ತಜ್ಞಾನಾಭಿಜ್ಞಾ, ಪರಕಾಯಪ್ರವೇಶಾಭಿಜ್ಞಾ ಪುಂಡರೀಕೇಷು ನಾಭಿಸ್ಥೇ
ರಕ್ತಸೂರ್ಯ ಮಂಡಲಃ .. 1..
ಧರ್ಮೋದಯಾ ಪದ್ಮಮಧ್ಯೇ ಸಿಂದೂರಾರುಣರೂಪಿಣೀ .
ತ್ರಿಶೃಂಗಾ ಹಿ ತ್ರಿಕೋಣಾ ವಾ ಚತುಃಪೀಠಸಮನ್ವಿತಾ .. 2..
ಹ್ರೀಂಕಾರಂ ಮಧ್ಯಭಾಗೇಽಸ್ಯಾಃ ಪೀಠವರ್ಣಃ ಪ್ರಕೀರ್ತಿತಃ .
ತದ್ಭವಾ ಪೀಠವರ್ಣಾ ಚ ಅವಧೂತ್ಯಾ(ತೀ) ಸ್ವಯಂ ಸ್ಥಿತಾ .. 3..
ಲಲನಾಯಾಂ ತು ಸುಶ್ಯಾಮಾ ರಸನಾಯಾಂ ಚ ಗೌರಿಕಾ .
ಪ್ರತ್ಯಾಲಿಢಪದಾ ನಾಮ್ನಾ ಮಧ್ಯೇ ಪೀಠಾ ಮನೋರಮಾ .. 4..
ತ್ರಿಮಾರ್ಗೇ ಸಂಸ್ಥಿತಾ ದೇವೀ ತ್ರಿಕಾಯವಜ್ರಯೋಗಿನೀ .
ಸೇಯಂ ನಾಮ್ನಾ ಭವೇದೇಕಾ ಸರ್ವಸಂಬುದ್ಧಾಕಿನೀ .. 5..
ತ್ಸೈಲೋಕ್ಯೇ ದಿವ್ಯರೂಪಾ ಚ ಸರ್ವಾಶಾಪರಿಪೂರಿಕಾ .
ಸ್ವಕರ್ತಿನಾ ಕರ್ತೃತಂ ಚ ವಾಮಹಸ್ತೇ ಸ್ವಮಸ್ತಕಂ .. 6..
ದಕ್ಷಿಣೇಽಸ್ಯಾ ಸ್ಥಿತಾ ಕರ್ತೃಜಗತೋ ದುಃಖಚ್ಛೇದಿನೀ .
ಅಸ್ಯಾ ವಾಮೇ ಸ್ಥಿತಾ ಶ್ಯಾಮಾ ನಾಮ್ನಾ ಸಾ ವರವರ್ಣಿನೀ .. 7..
ಕರ್ಪರಃ ಸವ್ಯಹಸ್ತೇ ಚ ಕರ್ತೃವಾಮೇ ಚ ಸಂಸ್ಥಿತಾ .
ದಕ್ಷಿಣೇ ಚೈವ ಪೀಠಾ ವೈ ವಜ್ರವೈರೋಚನೀ ಸ್ಥಿತಾ .. 8..
ಕರ್ತೃಕಾ ದಕ್ಷಿಣೇ ಹಸ್ತೇ ವಾಮೇ ಕಪಾಲಧಾರಿಣೀ .
ಪ್ರತ್ಯಾಲಿಢಪದಾ ದೇವೀ ನಗ್ನಿಕಾ ತು ವಿಶೇಷತಃ .. 9..
ಕರೌ ಚ ದ್ವೌ ತಯೋಃ ಪಾದೌ ವಿಪರೀತೌ ತಥಾ ಸ್ಥಿತೌ .
ಬುದ್ಧಾನಾಂ ಜನನೀ ಮಧ್ಯಾ ಸಮ್ಯಕ್ಸಂಬುದ್ಧರೂಪಿಣೀ .. 10..
ಅಕ್ಷಯಾ ಸುಭಗಾ ನಿತ್ಯಂ ಹಂತ್ರೀ ಚ ಮೃತ್ಯುಜನ್ಮನೋಃ .

ಧರ್ಮಸಂಭೋಗನಿರ್ಮಾಣಮಹಾಸುಖಸ್ವರೂಪಿಣೀ .. 11..
 ಸೇಯಂ ತ್ರಿಭುವನೇ ದೇವೀ ರಾಜಯೇ ಚಂದ್ರವತ್ಸದಾ .
 ಕಬಂಧಾದವಧೂತ್ಯಾಶ್ಚ ಪ್ರವಿಶೇತ್ಸ್ವಮುಖೇಷ್ವಸೃಕ್ .. 12..
 ಲಲನಾರಸನಾಭ್ಯಾಂ ಚ ನಿಸೃತ್ಯ ಶಿರಸಿ ತಥಾ .
 ಕರೂಣಾರಕ್ತರೂಪೇಣ ಪಿಬಂತೀ ಸರ್ವಶಾಂತಯೇ .. 13..
 ದುಃಖಂ ಸಂಪ್ರೇಕ್ಷ್ಯ ಲೋಕಾನಾಂ ಚತುರ್ಮಾರನಿಷೂದಿನೀ .
 ದೌರ್ಮನಸ್ಯಾದಿ ಕರ್ತ್ಯಾ ಚ ಕರ್ತಂತೀ ಸರ್ವಮೇವ ತತ್ .. 14..
 ಸ್ತುತಾ ಹಿ ಜಿನಮಾತಸ್ತ್ವಂ ಸುಪ್ರಸೀದ ಭವಾರ್ಣವೇ .
 ಸ್ವಾರ್ಥಂ ಕರ್ತುಂ ಪರಾರ್ಥಂ ಚ ಭವಾಮೃಹಂ ಯಥಾ ಕ್ಷಮಃ .. 15..
 ತತ್ತ್ವಯಾ ದೇವೀ ಕರ್ತವ್ಯಮನುಗ್ರಹಂ ಮಯಿ ಸೃಜ .
 ಬಾಲೋಽಹಮಜ್ಞರೂಪೀ ಚ ಕಾಯವಾಕಚಿತ್ತದೋಷತಃ .. 16..
 ಗುರುಭಕ್ತಿಂ ನ ಜಾನೇಽಹಂ ತ್ವದ್ಭಕ್ತಿಂ ಚ ವಿಶೇಷತಃ .
 ಇತ್ಯಾಕಲಯ ಲೋಕೇಶಿ ಕೃಪಾ ಮಯಿ ವಿಧೀಯತಾಂ .. 17..
 ಕಾಯವಾಕಚೇತಸಾಂ ಸಾಮ್ಯಂ ಕುರು ಮೇ ತ್ವಂ ಪ್ರಸಾದತಃ .
 ಯೇನ ಮುಂಚಾಮಿ ಸಂಸಾರಂ ಷಡ್ಗತಿಂ ನ ವಿಶಾಮೃಹಂ .. 18..
 ಯಥಾ ಚ ವಜ್ರವದ್ದೇಹೋ ಯಾವನ್ಮುಕ್ತೋ ಭವಾಮೃಹಂ .
 ಮಾರೈಃ ಸರ್ವೈಃ ಪರಿತ್ಯಕ್ತೋ ಯಥಾ ಕಾಯೋ ಭವೇನ್ಮಮ .. 19..
 ಲೀಲಯಾ ಸಿದ್ಧಿಭಾಗಾಃ ಸ್ಯುರ್ನಿರ್ವಿಘ್ನಾಃ ಸರ್ವಸಿದ್ಧಿಭಾಕ್ .
 ಸರ್ವಸಾಧನಸಿದ್ಧಿ ಸ್ಯಾತ್ ಕಾಯಶ್ಚೈವಾಜರಾಮರಃ .. 20..
 ತ್ವಾಸನಂ ಸರ್ವಮಾರಾಣಾಂ ಸರ್ವಾಶಾಪರಿಪೂರಣಂ .
 ದೇಹಿ ಮೇ ತ್ವಂ ವರಾಂ ಸಿದ್ಧಿಂ ಹಿತ್ವಾ ಚೈವ ಗಮಾಗಮಂ .. 21..
 ಮನೋ ವಿಲೀಯತಾಂ ದೇವಿ ಪಂಚೇಂದ್ರಿಯಾನುಸಂಯುತಂ .
 ಸಿದ್ಧೇಚ್ಚ ವಜ್ರಸತ್ತ್ವಾಯುರ್ಯೌವನಾರೋಗ್ಯಸತ್ಸುಖಂ .. 22..
 ತ್ವತ್ಪ್ರಸಾದಾನ್ಮಹಾಮುದ್ರಾ ಸರ್ವೇಷಾಮೇವ ಸಂಭವೇತ್ .
 ದೇವಾಸುರಮನುಷ್ಯಾಶ್ಚ ಯತ್ರ ಯತ್ರ ಚ ಸಂಸ್ಥಿತಾಃ .
 ಸುಖಿನಸ್ತೇ ಚ ಸರ್ವೇ ಸ್ಯುರ್ಬುದ್ಧತ್ವಫಲಲಾಭಿನಃ .. 23..
 ಇತಿ ಶ್ರೀಗುಹ್ಯಸಮಯತಂತ್ರೇ ತ್ರಿಕಾಯವಜ್ರಯೋಗಿನ್ಯಾಃ ಸ್ತುತಿಪ್ರಣಿಧಾನಂ
 ಸಂಪೂರ್ಣಂ .
 ಇತಿ ಸಿದ್ಧಾಚಾರ್ಯಕೃತಂ ಶ್ರೀವಿರೂಪಾದಾನಾಂ ಸಂಪೂರ್ಣಂ ..

——
Vajrayoginyah Stutipranidhanam

pdf was typeset on March 8, 2025

——
Please send corrections to sanskrit@cheerful.com

